



پشاور زلمی نے اسلام آباد یونائیٹڈ کو 6 وکٹوں سے ہرا دیا

کراچی، 27 فروری 2021ء:

نیشنل اسٹیڈیم کراچی میں کھیلے گئے ایک لو اسکورنگ میچ میں پشاور زلمی نے اسلام آباد یونائیٹڈ کو 6 وکٹوں سے شکست دے دی۔ فاتح ٹیم نے 119 رنز کا ہدف 17 گیندیں قبل 4 وکٹوں کے نقصان پر حاصل کر لیا۔

ایونٹ میں تیسری جیت کے ساتھ پشاور زلمی کی ٹیم پوائنٹس ٹیبل پر پہلے نمبر پر پہنچ گئی ہے۔ پوائنٹس ٹیبل پر کراچی کنگز کا دوسرا نمبر ہے۔ ان کے پوائنٹس کی تعداد 4 ہے۔

پشاور زلمی کے کپتان وہاب ریاض کو میچ میں چار کھلاڑیوں کو پولیٹین کی راہ دکھانے پر مین آف دی میچ قرار دیا گیا۔

مطلوبہ ہدف کے تعاقب میں پشاور زلمی کی اننگز کا آغاز بھی زیادہ اچھا نہ رہا اور ان کے دونوں اوپنرز 6 کے مجموعی اسکور پر آؤٹ ہو کر پولیٹین واپس لوٹ گئے۔ کامران اکمل 3 اور امام الحق بغیر کوئی رن بنائے آؤٹ ہوئے۔

تاہم تیسرے نمبر پر بیٹنگ کرنے والے ٹام کوہلر کیڈمور نے تجربہ کار بیٹسمین شعیب ملک کے ہمراہ تیسری وکٹ کے لیے 63 رنز کی پارٹنرشپ قائم کر کے ٹیم کی پوزیشن مستحکم کر دی۔ کیڈمور 4 چوکوں اور 2 چھکوں کی مدد سے 46 رنز بنا کر آؤٹ ہوئے۔

جس کے بعد میچ کو جلد ختم کرنے کے عزم کے ساتھ میدان میں اترنے والے نوجوان بیٹسمین حیدر علی نے کریز سنبھالتے ہی ابتدائی دو گیندوں پر دو باؤنڈریز لگا کر زلمی کو فتح کے مزید قریب پہنچا دیا۔ انہوں نے 18 گیندوں پر 3 چھکوں اور 3 چوکوں کی بدولت برق رفتار 36 رنز بنائے۔ انہیں حسن علی نے آؤٹ کیا۔

شعیب ملک 29 اور درر نور 6 رنز بنا کر ناٹ آؤٹ رہے۔ پشاور زلمی نے 119 رنز کا ہدف 17.1 اوورز میں حاصل کر لیا۔

اسلام آباد یونائیٹڈ کے حسن علی نے 2 جبکہ محمد وسیم اور نواد احمد نے ایک ایک وکٹ حاصل کی۔

اس سے قبل اسلام آباد یونائیٹڈ کی بیٹنگ لائن اپ پشاور زلمی کے کپتان وہاب ریاض اور فاسٹ باؤلر ثاقب محمود کی عمدہ باؤلنگ کے سامنے بے بس نظر آئی اور پوری ٹیم 17.1 اوورز میں 118 رنز پر ڈھیر ہو گئی۔ تین بلبازوں کے علاوہ ان کا کوئی بھی بیٹسمین ڈبل گلرز میں داخل نہ ہو سکا۔

ڈبل گلرز میں داخل ہونے والے اسلام آباد یونائیٹڈ کے تین بلبازوں میں ایلکس ہیلز نے 41، حسین طلعت نے 22 اور آصف علی نے 19 رنز بنائے۔

وہاب ریاض نے 17 رنز کے عوض 4 کھلاڑیوں کو پولیٹین کی راہ دکھائی۔ یہ ان کا ایچ بی ایل پی ایس ایل میں اپنا بہترین باؤلنگ اسپیل ہے۔ ثاقب محمود نے 12 رنز دے کر 3 وکٹیں حاصل کیں۔

مجیب الرحمن اور عمید آصف نے ایک ایک وکٹ حاصل کی۔

-ENDS-

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486

W: www.pcb.com.pk

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4